

Chryścijanskaja DUMKA

BIELARUSKI ČASAPIS — VYCHODZIĆ TRY RAZY Ź MIESIAC

Pačynajučy Novy Hod...

Pačynajučy Novy Hod, musim krychu pahavaryć z našymi čytačami ab našych supolnych metach i abaviazkach.

Mety našyja jasnyja i ūsim dobra viedamyja: apirajučysia na ahulna-ludzka chryścijanskaj nacyjy i na idej bielarskaj nacyjanalności, vieści Bielarski Narod da kultury, da dabrabytu i da brackaha sužyćcia z susiednimi narodami.

Dziela-ž hetaj mety ū hetym hodzie chacieli-b my „Chr. Dumku“ vydavać štytydnia. Či vytryvali-b? Heta nie ad nas zaleža, a ad našych čytačoŭ, ad našych padpiščykaŭ, jakija pavinny:

1, prysylać nam akuratna padpisku. Jana małaja — ūsiaho tolki 3 zał. u hod razam z miesiačnym dadatkam dla dziaciej „Zorka“. Aby zrazumieńnie spravy i aby krycha dobrej voli, a henyja 3 zał. znajducca.

2, staracca novych padpiščykaŭ. I heta niaciažka. Kožny znaie ludziej, jakija majuć užo bielarskaje nacyjanalnaje i ahulam hramadzkaie pačućcio i jakich lohka namović, kab stalisia padpiščykami našaha ahulna-bielarskaha časapisu.

3, pašyrać „Chr. Dumku“. Heta znača — zaŭsiody mieć zapasnyja numary i davać ich tym, jaki-

ja ab hetaj hazecie dahetul ničo- ha nia viedajuć, tłumačyć im, što heta takaje i zaachvočvać vypisać jaje.

4, prysylać nam svaje ūvahi. Heta reč nadta važnaja. Hazeta, kali jana nie adbivaje patrebaŭ narodu, čaho-ž jana varta? A viedač-ža dobra hetyja patreby možna tolki ad samoha-ž narodu. Dzie- la hetaha prosim pisać da nas ab „Chr. D.“ zusim ščyra i adkryta, pisać usio, što čto ū jej bača drennaje i što dobreje i čaho čto ad „Dumki“ žadaŭby.

5, treba tak-ža pisać u „Dumku“. I heta nie ciažkaja sprava. Pisać tak, jak čto ūmieje — ad taho redakcyja, kab drenna napi- sanaje papraŭlała. Ab čym pisać? Ab ūsim tym, što maje hramadzkaie i nacyjanalnaje značeńnie: ab maralnych, kulturnych i ašviet- nych patrebach, ab sialanskim žyćci-byćci, ab radaści i hory na- rodnaha žyćcia.

Spoŭnić narod hetyja svaje abaviazki što da „Dumki“ — ūsio budzie dobra: redakcyja spoŭnić svaje i „Chryścijanskaja Dumka“ akuratna štytydzień budzie vychod- dzić, vierna služačy dabru bielarskaha narodu i dabru ūsiaho našaha Kraju. Pakulšto adnak časapis naš budzie vychodzić try razy ū miesiac.

Z hazet.

Hetak daŭniej havaryła čornaja sotnia.

Maskoŭskaja savieckaja haze- ta „Pravda“ niadaŭna voš hetak napisała:

„Cudoŭna bahataja rasiejskaja mova, heta skarb kultury, heta skarb usich pracuŭnikoŭ, usich narodaŭ SSSR. Ale buržuaznyja nacyjanalisty ū mnohich respub- likach usiakimi sposabami na- mahajucca addziałić narody SSSR adzin ad druhoha i adar- vać ich ad bahataj kultury via- likaha rasiejskaha narodu“.

Pajaśnieńnie tut lišniaie. Pad plaščom socyjalizmu, u formie balšavizmu, prajaŭlajecca čyściu- sienki rasiejski nacyjanalizm. Slo- vam, toj samy daŭniejšy Maskal, taksama ad imia rasiejskaha na- rodu vystupaje i ciapier, tolki ū novym kažusie — jak balšavik.

G.P.U. ab „Bieł. Sial.-Rab. Hra- madzie“ i ab hramadaŭcach.

Z hazety „Nasz Przegląd“ da- viedvajemsia, što kiraŭnik Lenin- hradzkaha vokruhu G.P.U. Žakov- skij napisaŭ brašuru ab „Bielaru- skaj Sialanska-Rabotnickaj Hra- madzie“ i ab hramadaŭcach, u ja- koj miž inšym piša hetak:

„Špijony byli pastaŭlenyja na pavadyroŭ. Jany vystupali ū Sojmie z pramovami radykalna- levaha žmiestu byccam prociŭ polskaj buržuazii, kab stvaryć apiniju, što ū Sojmie isnuje le- vaje kryło, a ū sapraŭdności ūsio heta była tolki insceniza- cyja, rabota ruk špijanažu...“

Achviary špijanažu byli piera- kinuty na Ukrainu i na Biela- ruś, prałazili ū partyjnyja i sa-

vieckija arhanizacyi i tam stvaryli *bielaruski nacyjanalistyčny centr* (padčyrk. red.), katory achapiu pavažnyja haliny haspadarčaha žyćcia Bielarusi. Pravodzili špijonskuju i dyversyjnuju rabotu“.

Hetak načalnik Leninhradzka-ha G.P.U. piša ab „Hramadzie“ i hramadaŭcach. Pašla hetkaha fantastyčnaha „atestatu“ vydanaha načalnikom G.P.U. lohka dadumacca, čamu taki los spatkaŭ b. hramadaŭcaŭ, što pajechali ŭ SSSR.

*

Viedamy żydoŭski publicyst hram. Regnis u „Naszym Przeglądzie“ ab hramadaŭcach piša tak:

„Niadaŭna hazety padavali, što Miatla sasłany na Sałoŭki (Miatla na Sałoŭkach pamior—red.). Ab rasstralaŭni Raka-Michajłoŭskaha pisali hazety daŭno. Usie jany b. pasły polskaha Sojmu pracavali pad kiraŭnictwam Br. Taraškieviča (Br. Taraškievič sasłany ŭ Sibir, u Irkucku—red.), Rak-Michajłoŭski latucieŭ tak sama ab navukovaj karjery, jak aŭtar padručnikaŭ. Miensk uvažali za centr viedy, za miesca navukovaj pracy. Stałasia inakš, zhinuli, abkidany hrazioj pa śmierci“.

Sapraŭdy trehedyja, jakaja adnačasna jość i navukaj dla bielarskaha palityčnaha žyćcia.

Liha Narodaŭ i Nacyjanalnyja Mienšaści

Tyja dziaŭžavy, jakija majuć nacyjanalnyja mienšaści, uziali pradžu mižnarodnym pravam na siabie abaviazak zabiašpiečyć im ich nacyjanalkulturnyja pravy. Najvyšejšaj dahladčycaj hetaha žjaŭlajecca Liha Narodaŭ. Tymčasam daloka nia ŭsiech nacyjanalnych mienšaściaŭ pałažeŭnie ŭ roznych dziaŭžavach jość zdavalajučaje, a Liha i „palcam u bocie“ nia kiŭnie ŭ ich abaronie.

Voš-ža pradžu uvahu na heta varta prypomnić toje, što jšče nia zvodziacca na šviecie dobryja ludzi, jakija pomniać ab patrebach nacyjanalnych mienšaściaŭ i čas-ad-času ich spravy parušajuć.

Tak napr. prafesar vuhorskaha ŭniversytetu ŭ Kołošvari Artur de Belogh niadaŭna vydaŭ u Paryży knižku ŭ spravy abarony pravoŭ nacyjanalnych mienšaściaŭ („L'Action de la Société des Nations en matière de protection des minorités“).

Hetaja pavažnaja, navukovaja praca (186 bačyn vialikaj vašmiorki) žjaŭlajecca sapraŭdnym padručnikom u spravy nacyjanalnych mienšaściaŭ.

U pieršaj častcy aŭtar dasledžvaje mižnarodnaje prava, što adnosicca da mienšaściaŭ u druhoj apisvaje farmalnuju proceduru ŭ roznych instancyjach Lihi Narodaŭ i ŭ trećiej krytykuje mižnarodnuju abaronu mienšaściaŭ. Miž inšym aŭtar u hetaj trećiej častcy svajej pracy padčorkvaje palityčny padchod Lihi da pravoŭ nacyjanalnych mienšaściaŭ, kali jana pavinna być susim biezstaronnaj; śćviardžaje tak-ža, što siaŭnia mienšaści pradžu Lihaj žjaŭlajuca tolki abjektam, a nie subjektam, heta znača, što ab ich u Lizie tolki niechta moža havaryć, a nie jany sami.

de Belogh urešcie vykazvaje jašče cely rad inšych pačibaŭ abarony Lihaj nacyja-

AD. STANKIEVIČ

Bielaruskі Chryścijanski Ruch

Historyčny narys.

R A Z D Z I E Ł I.

1)

Vytoki bielarskaha nacyjanalnaha adradžeŭnia i chryścijanstva.

(XIX stahodždzie).

§ 1. — Spadčyna minuŭščyny i pavarot da jaje.

Bielaruskі narod, staŭšysia narodam užo ŭ XIII—XIV st. i abjadnaŭšysia z Litvoj, davoli chutka išoŭ pa historyčnaj darozie svajho ražvicia. Supolnaja bielarska-litoŭskaja (i ukrainskaja) dziaŭža-va ražvićciu hetamu spryjała jak nia treba lepš. Za časaŭ hetaha historyčnaha abjadnaŭnia narodaŭ našaha kraju ahułam, a pradusim u XVI st., bielarskі narod mieŭ užo sapraŭdy vysokuju kulturu. Kultura heta špiarša mieła charakter chryścijanskabizantyjski, a pašla zlučeŭnia Bielarusi z Litvoj (XIV st.), pačala nabirać adznakaŭ chryścijanskazachodnickich katalickich. Sapraŭdy, u hetym čaśie užo jaŭna vidać upłyvy na Bielaruś zachodniaj kultury, jak *humanizmu*,¹⁾ a tak-ža i upłyvy katalictva, bo-ž Vialikaje Kniažstva Litoŭskaje, a z im i naš

narod, jak palityčna, tak i kulturna żyło žyćciom zachodniaj Eŭropy i pieravažna adtul čerpała siłu i ŭzory dla svajej kultury. Asabliva silna hetyja upłyvy Zachadu zaznačylisia na Bielarusi ŭ XV st., pašla ŭpadku Bizantyjskaj Imperyi i pašla asłabeŭnia jaje kultury. Rašučym punktam hetaha ŭpadku ličycca hod 1453, hod zavajavaŭnia Bizancii turkami.

U XVI i pač. XVII st. pašla spałučeŭnia Vialik. Kn. Lit. z Polščaj (Lublinskaja Unija 1569), u Bielarusi pačynajecca polščaninie vyšejšych staŭoŭ hramadzianstva i ŭ kancy XVII st. za hetym idzie zaniapad bielarskaj kultury.

U 1696 h., dziakujučy kulturnaj polskaj pieravazie i palityčnamu nacisku, byŭ vydany zakon, bielarskuju (i ukrainskuju) movu ŭ žyćci hramadzkapalityčnym, zamianiajučy na movu polskuju.

Ale i ŭ hety čas, u čas bielarskaha kulturnaha zaniapadu, pradžu uvieš wiek XVII i dalej, bielarskaść trymałasia, pieravažna pry unijackaj Carkvie. Bielarskaje unijackaje duchavienstva ŭžyvała bielarskaj movy pa školach i cerkvach, a tak-ža pi-

1) *humanizm* (ad łacinskaha — humanus: ludzki, čalaviečy)—kirunak myślovy, jakі paŭstaŭ ŭ XIV st., a najboľš ražvivaŭsia ŭ XVI st. u Italii, dziakujučy adradžeŭniu mastactva, litaratury i navuki staradaŭnaj rymaskaj i hreckaj u prociŭvahu siaredniaviečnym dohmatyzmu i scholastyzmu. Vydacnymi humanistami byli tak-ža i papiežy (Mikalaŭ V i Pius II). Humanizm šmat u čym byŭ pryznany za dobry i Katalickim Kaściołam i takim čynam jak-by achryšćany. U nas da vialikich humanistaŭ naleža dr. Fr. Skaryna, pierakładčyk Biblii.

nalnych mienšašciaŭ i robić svaje ŭvahi, pry jakich praŭnych mižnarodnych abstavinach prava mienšašciaŭ na ich kulturu, movu i vieru bylo-b zabiašpiečana.

Fakt, što hetkija pajaŭlajucca cikavyja i pavažnyja hałasŭ ŭ spraviu abarony nacynalnych mienšašciaŭ, šviedčyć, jak u žyćci narodaŭ i dziaŭžaŭ niaŭstrymana raźvivajucca nacynalnaje ideja.

Pry hetym adnak nia možna nie adciemić, što abarona jazyka, kultury, viery kožnaj nacynalnaj mienšašci zaleža **pradusim** ad ŭłasnej pracy, ad ŭłasnaha kulturnaha raźvićcia.

M. K.



Jašče jość krychu Bielaruskich Adryŭnych Kalendaraŭ na 1938 h. (tolki łacinkaj) Cana 50 hr., z pierasyłkaj 75 hr. Chto choča atrymać, niachaj špiašaje!

*Biel. Kniharnia „Paŭonia“
Vilnia, Zavalnaja 1.*

Bielaruskaja chronika.

«Калосься» — literaturna navukovy žurnal — vyjšaŭ №4(13) i pradžajucca ŭva ŭsiech bielaruskich kniharniach.

Bielaruski ŭnijacki časapis maje chutka vyjšci ŭ Varšavie. Vydavać jaho majuć Jezuity.

Bielaruskija kaladki. Viedamy bielaruski chor R. Šyrmy padčas pravasłaŭnych šviat u sabory Pračystaj budzie piajać bielaruskija kaladki.

Sprava novaj hazety. Hod tamu na miejsca spynienaj „Biel. Krynicy“ Bielarusy mielisia vydavać „Narodnuju Krynicu.“ Ŭłady admovili, čvierdziać, što ŭžo hetkuju hazetu niechta pieršy dumaje vydavać. Zatym, što praz hod nihto henaj hazety nie vydavaŭ, Bielarusy ciapier uznoŭ paviedamili Starastva, što prystupajuć da vydaviectva.

Sud nad red. J. Paźniakom Ŭ 1936 h. była skanfiskavana „Biel. Krynica“ za adozvu „Za rodnuju školu.“ Sud I instancyi redaktara J. Paźniaka za henuju adozvu zasudziŭ na 2 tydni aryštu i štraf. Sud II instancyi hetu pry-sud 30.XII.1937 h. skasavaŭ i J. Paźniaka apraŭdaŭ.

† Ks. Ŭ. Łaŭrynovič

28.XI.1937 h. u Repli, Vaŭkavyskaha pav., razstaŭsia z hetym švietam i svajej parachvivaj cichi i skromny pračauŭnik na dušpastyrskaj nivic ks. Ŭładysłaŭ Łaŭrynovič. Z pachodžaŭnia ks. Ŭ. Ł. byŭ Litoŭcam Radziŭsia jon 16.IX.1869 h. u Ŭždelach, Šviancianskaha pav. Vučyŭsia ŭ Ryzie, Pietrahradzie, a pašla ŭ 1888 h. ustupiŭ u Vilenskiju Duchoŭnuju Seminaryju, dzie ŭ 1893 h. atrymaŭ ksiandzoŭskija šviačeŭni.

Ŭ Repli ks. Ŭ. Łaŭrynovič byŭ probaščam ad 6.IV.1895 h. biez pieraryvu aŭ da samaj šmierci. Tut jon uzhadavaŭ celyja pakaleŭni (da adnaho z ich naležu i ja — J. N.), paznaŭ ludziej i zžyŭsia z imi. I naadvarot, parachvivanie zžylisia z svaim dušpastyram, palubili jaho i nie chacieli z im razlučacca. Navat kali duchoŭnyja ŭłady chacieli jaho pieramiašcić u inšuju parachvivu, zaŭsiody replanskija parachvivanie svaimi prošbami dabivalisia taho, što dalej jon astavaŭsia ŭ Repli. Treba skazać, što i ks. Łaŭrynovič taksama palubiŭ svaju parachvivu i nie chacieŭ z joju razstavacca. Nie razstavaŭsia, nie vyjaždžaŭ jon z Repli i ŭ časie polska-balšavickaje vajny, choć u heny čas pierażyŭ hrozny mament. Byŭ jon tady aryštavany balšavikami i mieŭ być navat raz-

sała i vydavała drukam bielaruskija knižki. Tak napr. Vilenskaja unijackaja kanhrehacyja 1636 h. na svajej 15 sesii pastanovaŭ, kab manachi havaryli kazaŭni pabielarusku.¹⁾ Unijackaja Carkva na Bielarusi była svajho rodu Carkvoj narodnaj bielaruskaj.²⁾ Polonizacyja adnak išła napierad i rabiła ŭ Bielaruskim narodzie vialikaje kulturnaje spustašeŭnie.

Kali ŭrešcie ŭ kancy XVIII st., usia Bielarus apynułasja pad Rasiejaj, jana była ŭžo silna spolščanaj. Spolščanyja byli vyšejšyja ašviečanyja klasy bielaruskaha narodu, jak pany, tak i katalickaje duchavienstva i ŭžo nia tolki łacinskaha, ale i ŭschodniaha (unijaty) abrađu. Palaki ŭ toj čas ŭžo ličyli Bielarus polskim krajem, a narod bielaruski svajho rodu častkaj polskaha narodu. Rasiejcy im u hetym spačatku nie pieraškadžali, bo i sami ab nas dumali tak, jak Palaki. Rasiejckaja ŭ toj čas ab Bielarusi navuka była ŭ pialonkach. Ŭ padzielenaj na častki Polšcy pačau budzicca patryjatyzm i pačali šnicca jej sny ab novym uskrašeŭni, ab slavie i mahutnašci u daŭniejšych hranicach. Z hetaj pryčyny ŭ Palakoŭ i da Bielarusi paŭstała vialikaje zacikaŭleŭnie. Polskaja palityka ŭ supalcy z polskaj navukaj pačali dašledavać i paznavać Bielarus.

Hetym polskim došledam Bielarusi aprača pryčyn praktyčnych, palityčnych, spryjaŭ tak-ža *ramantyzm*¹⁾ jak mođny ŭ XIX st. ŭva ŭsiej Eŭropie myšlovyy kirunak, jaki — miž inšymi svaimi asablivašciami, adznačaŭsia tak-ža zacikaŭleŭniem minuŭšcynej i kulturaj roznych narodaŭ.

Zajmalisia dziakujučy hetym pryčynam došledami Bielarusi pieravažna spolščanyja bielarusy, spolščanaja bielaruskaja drobraja šlachta.

I heta zrazumiela. Panavała tady nad bielaruskim narodom panščyna, narod byŭ ciomny i paniavoleny. Vyšejšyja klasy, bujnaja šlachta była spolščanaja i narodu adrakłasja. Blizka da narodu była šlachta drobnaja, klasa volnaja i bolš ci mienš ašviečanaja. Voš-ža pradusim hetaja klasa i była pravadnikom došledaŭ nad bielaruskim narodom i pravadnikom pačatkaŭ jaho adradžeŭnia.

Častkova ŭbočna hetamu-ž spryjała i katalickaje duchavienstva, jakoje, nia mohučy bielarusaŭ katalikoŭ vučyć viery papolsku, siam-tam karystałasja movaj bielaruskaj. Tak napr. viedamy ŭ 60-ch hadoch min. stah. rusyfikatar našaha kraju Havor-

1) **Ramantyzm** — kirunak ludzkoj dumki, jaki paja- viŭsia ŭ pač. XIX st., jak pratest prociŭ klasycyzmu (lišni kult hreka-rymskaj kultury). Kłaŭ nacisk na asabovašć čalavieka, na čućcio i vyabražeŭnie, zvaročvaŭsia da minuŭšcynej narodaŭ, da siaredniaviečča, da chryścijanstva. Ramantyzm aby- maŭ usie prajavy ducha ludzkaha, a znača i navuku, prad- usim historyju i filozofiju. Ramantyzm raźvivaŭsia pradusim u Francyi, Niamieččynie, Polšcy.

1) М. Гарэцкі — Гісторыя Беларускай Літаратуры. Вільня, бач. 45.

2) „Sprawy Narodowościowe“, № 2—3, 1933, (art.: Problem Unijny i rozwój obrządku wschodnio-słowiańskiego w Polsce) баč. 170.

stralanym. Vyratavali adnak jaho parachvianje.

Hrozny hety, ale adnačasna pryhoży mament i siańnia staić mnie. prad vačami, choć bačyŭ ja jaho budučy jašče nievialikimchlapcom. — Viestka ab aryšcie ksiadza Łaŭrynoviča razlaciełasja pa ūsieŭ parachvii piarunom. Na vodhałas jaje z usich kutkoŭ biehlj sialanie ū Replu, — chto z čym moh. Adny niašli kały, druhija siakiery, vily, naży, a inšyja-ž „abrazanki“ i revalvery. Kožny hatovy byŭ siłaj baranić svajho probašča... i nia viedama, što było-b, kali-b bašaviki nia vypuścili jaho na svabodu. — Heta biazumoŭna najlepšy dokaz, jak lubili i canili ks. Łaŭrynoviča jahonyja parachvianje.

Adnosiny ks. Uł. Łaŭrynoviča da Bielarusau, siarod jakich żyŭ i da bielarskaha adradženskaha ruchu, jakim cikaviŭsia, byli pryčilnyja. U pryvatnaj hutarcy z sialanami, ad jakich nie vymahaŭ, miž inšym vysokich zapłataŭ za duchoŭnyja pasluhi, jon najčastej karvstaŭsia movaj bielarskaj. Praŭda, adkryta jon nie vyjaŭlaŭ svaich sympatyjaŭ da bielarskaha ruchu, adnak časta i sprytna staraŭsia zacikavić ludziej ich ūlasnaj nacyjanalnaj spravaj.

Lubiŭ jon wielmi havaryć z sialanami. I voš jedučy ad chvoraha, ci ū inšych wypadkach, jašče prad Vialikaj Vajnoj, pytaŭsia byvała

sialan, ci čytali jany svaje bielarskija hazety, katoryja vychodziać u Vilni, što hazety hetyja wielmi cikavyja i h. d.

Uznoŭ-ža paru hod tamu zachvočvaŭ, miž inšym, i mianie da vytryvałasci ū pracy na bielarskaj nivic i vyražau najlepšyja pažadani. Kali ja pašla dzialiŭsia hetym z svaimi blizkimi, katoryja dalej stajali ad jaho, nie chacieli mnie spačatku vieryć. Pavieryli adnak, jak pačali ūvažniej sluchać jahonnych kazaniŭ i hutarak, kali pačuŭ z ambony z jahonnych vusnaŭ, što „ničto nie pavinien vyrakacca svaje rodnaŭe movy“...

Bačacy bielarskaha studenta ks. Łaŭrynovič, da prysutnaje pry tym bielarskaje sialanskaje moładzi hetak kazaŭ: „heta vaščata-viek i vy jaho pavinny sluchać“...

Tak cicha i niezamietna ks. Uł. Łaŭrynovič, niasučy duchovaje relihijnaje padtrymanie bielarskamu narodu, nakiroŭvaŭ jaho na svoj ūlasny bielarski adradženski šlach.

Niachaj-ža lohkej budzie Jamu ziamielka, a švietlašč viečnaja nia-chaj Jamu šviecić...

J. N.



Praśledavańnie chryścijanstva pad ūladaj Savietaŭ.

Pad ūladaj Savietaŭ adbyvajeca praśledavańnie chryścijanstva z žorstkaścja Nerona.

Za 20 hadoŭ svajho panavańnia Saviety adabrali ad chryścijan 120 000 šviatyniaŭ — kaściołaŭ, cerkvaŭ i kaplicaŭ; 24 000 šviatyniaŭ zusim žniščyli, a reštu pierarabili na budŭnki dzieła inšaha ūžytka. Duchavienstva zabili 40 tysiać asob. Sioleta aryštavali, ras-tralali i sasłali 2 600 duchcŭnikaŭ.

Nie zvažaŭcy na hetkaje žorstkaje tam praśledavańnie chryścijanstva, aficyjalnaja savietskaja statystyka ščviardžaŭ isnavańnie 33 000 relihijnnych, pieravažna pravasłaŭnych tavarystvaŭ, jakija zarejestravalisia ū biurach savietskaj ūlady. Inšyja krynicy ščviardžaŭ, što savietskija ūlady z chryścijanstvam nia mohuć spravicca i ū hetaj baračbie žniemahajucca, a chryścijanstva pieramožna pašyrajecca i pahłyblajecca ū narodzie.

Apošnimi časami savietskija ūlady ūzmocnili svoj nastup na relihiju — nałażyli bolšyja padatki na cerkvy-kaścioły i inšyja damy mality, ūzmocnili antyrehijnuju ahitacyju siarod rabotnikaŭ i sialan, zabaranili chryścijanskamu duchavienstvu ūjezd u Saviety z Polšcy, Litvy, Łatvii, Finlandyi i Niamiečcy.

ski pisaŭ: „...u apošnija hady ksiandzy naciahnuli inšyja struny, — davaj prapaviedavać u kaściołach užo nie papolsku, a prosta pabielarsku i raspaŭsiudžaŭ siarod narodu relihijnnyja knižki ū movie, padobnaj da bielarskaj“.)

§ 2. — Pieršyja padšviedamyja pačynalniki bielarskaha kulturnaha adradžeńnia,

1. Ks. Mahnušeŭski, Paŭluk Bachrym i a. Babroŭski. Ks. Mahnušeŭski, łacinski ksiondz, byŭ pieršym, jaki pašla zaniapadu bielarskaha narodu nia čuraŭsia jaho i svajej pracaj pieršy pryčyniŭsia da jaho adradžeńnia. U im byli astatki taho chryścijanstva, jakoje jašče nia było spolščanym i jakoje jašče dazvalała jamu bačyć praŭdu i ū bielarskim narodzie.

Byŭ jon probaščam u Krošynie. Lubiŭ bielarski sialanski narod, što stahnaŭ u panščynie, baraniŭ jaho ad kryŭdy, havaryŭ z im pabielarsku i rupiŭsia ab jaho ašviecie. Mieŭ jon škołu, u jakoj vučylisia bielarskija dzietki i z jakoj vyjšaŭ pieršy bielarski sialanski paet Paŭluk Bachrym.²⁾ Pamior ksiondz Mahnušeŭski 24.XII.1828 h.

1) А. Цьвікевіч — „Западно-Руссизм“. Менск, 1929, баč. 57.

2) Chronolohična pieršym bielarskim litaraturnym tvoram u hist. biel. adradžeńnia jošč „Eneida“, što vyjša ū šviet zaraz pašla 1812 h. i vyrasła z pseŭdo-klasycyzmu, a druhim voram, užo narodnym — vieršy P. Bachryma.

Da vydatnych — choć tak-ža jašče niašviedamych pačynalnikaŭ bielarskaha adradžeńnia treba tak-ža zaličyć unijackaha šviaščeńnika a. M. Babroŭskaha, prafesara ū Vilenskim tahočasnym universytecie. Pracavaŭ jon na nivic bielarskaj navuki ū tym-ža čacie, kali żyŭ i pracavaŭ Mahnušeŭski i paźniej jaho (u 30—40-ŭja hady XIX st.), a tak-ža, budučy pad kaniec svajho žyćcia probaščam prychođu ū Šeraševie, havaryŭ zaŭsiody pabielarsku kazańni. Pamior 21.IX.1848 h.¹⁾

Havoračy ab a. M. Babroŭskim, jak ab adnym z najbolš vydatnych adzinak, što pryčynilisia ū svaim čacie — badaj pieravažna niašviedama — da spravy bielarskaha adradžeńnia, nielha prajści maŭčkom celaha radu blizkich jamu tak-ža unijataŭ, jakija taksama niamala pryčynilisia da tej-ža bielarskaj spravy, na hruncie tej-ža — bolš ci mienš vyrazna — chryścijanskaj ideolohii. Pryhledzimsia da henych asob choć koratka.

2. Ihnat Daniłovič. Radziŭsia ū siele Hrynjevičach, u Bielskim pav. u 1789 h. Syn unijackaha šviaščeńnika. Skončyŭ himnaziju ū Bielastoku, a ū 1810 h. prava ū Vilenskim universytecie.²⁾ Vysłany

1) Žadajučych šyrej paznajomicca z Mahnušeŭskim, Paŭlukom Bachrymam i Babroŭskim adsyłaju da svajej asobna im pašviačanaŭ pracy: „Mahnušeŭski, Paŭluk Bachrym, Babroŭski“. Vilnia 1937.

2) ...był unitą — otóż w tym czasie w Wilnie między młodzieżą akademicką kilku było synów kapłańskich, jak Daniłowicz, Michał Bobrowski, Antoni Marcinowski, żegota Ona-

PRAFESAR O. ŠMIDT ARYŠTAVANY



Praf. Otto Šmidt.

Hazety padajuć, što G.P.U. aryštavala viedamaha daśled-čyka Poŭnačy praf. Šmidta. Jon byŭ staršynioj komisii, jaka-ja ŭkładała novuju savieckuju encyklopedyju. Dasiul vyjšła 34 tamy taje encyklopedyi. Pa zahadu Stalina ŭsie hetyja knihi skanfiskavanyja. Profesar Šmidt uvažaje siabie biełarusam.

universytetam u Pieciarburh, zapaznaŭsia tam z ba-
hatymi krynicami historyi i pravadaŭstva biełaru-
ska-litoŭskaha ŭ carskaj publičnaj biblijatecy i ŭ mu-
zei hr. Rumianceva. Toje-ž samaje znajšoŭ i vyka-
rystaŭ u 1818 h. u Maskvie. U 1823 h. byŭ nazna-
čany zvyčajnym profesaram biełaruska-litoŭskaha
prava ŭ Vilenskim universytecie. Tut uziaŭsia tak-
ža horača da pracy. Płodam jaje było sabrańnie
najdaŭniejšych pamiatnikaŭ biełaruska-litoŭskaha
pravadaŭstva, u tym liku byŭ i pieršy, pisany pa-
biełaruski, litoŭski statut z 1529 h.

Z Vilni z pryčyn palityčnych byŭ pieraviedzie-
ny ŭ Charkaŭski universytet, pašla ŭ Pieciarbuski,
urešcie ŭ Kijeŭski. Ŭsiudy natužna pracavaŭ nad
słaŭnym biełaruska-litoŭskim pravam. U 1842 h. pa-
mior u Grefenbergu (Silezia), kudy jeździŭ lačycca,
dastaŭšy ad natužnaj pracy pamiašańnia.

Šmat napisaŭ pracaŭ, ale karonaj ich adnak
jość sabrańnie bolš jak 2000 dakumentaŭ ad 1208
da 1569 h., dzie padaŭ źmiest ich i dałučyŭ svaje
ŭvahi. Praca heta vialikaj vartaści vydana ŭ dvuch
tomach in 4^o ŭ Vilni 1860 i 1862 h. pad nazovam: „Skar-
biec dyplomatów, posługujących do wyjaśnienia dzie-
jów Litwy, Rusi litewskiej i ościennych im krajów“.¹⁾
cewicz, Platon Sosnowski i inni mniej znani. Młodzież ta zna-
ła cokolwiek język starosłowiański, jak również i cokol-
wiek język białoruski, w którym to języku akta do Unii
Lubelskiej pisane były wyłącznie (Čorny naš). J. Bieliński,
III, bač. 155.

1) Ab I. Daniłoviču hl.: Bieliński III, 153 i nast.

950-cilećcie chryścijanstva ŭ uschodnich Słavian.

Sioleta — u 1938 hodzie 1 žniŭ-
nia minaje 950 hadoŭ ad słaŭna-
ha dnia ŭ historyi ŭschodnich Sła-
vian — pryniaćcia Kijeŭskim knia-
ziem Ŭładzimieram chryścijanstva
i chryščeńnia Słavianaŭ, zasialaju-
čych pabiarožža Dniapra, Dźviny,
Volhi i ich prytoki.

Adtul i da nas pryjšło chryś-
cijanstva, adčyniajučy novuju eto-
chu našaj historyi, niasučy i na-
šamu biełaruskamu narodu cyvi-
lizacyju, kulturu i ahałam novy
i šviatejšy byt.

* * *

Biełaje, śniežnaje, rodnaje pole
Śnić kałasiana-pryhožyja sny.
Serca, ty chočaš znoŭ muki i boli,
Serca, — ty prosiš nanova viasny!

Ja ŭžo daŭno nie prašuś i nia plaču,
Kryŭdy prymaju biaz kryku i šloz
I nad Krainaj — prastoram źviniačym
Pieśni składaju pra śnieh i maroz.

Piesień druhich nieprasicie siahod-
l nia vinicie za ich pieśniara. [nia
Siańnia ziamla ŭ zimovym razhoni,
Siańniaka — piesień ściudzionych
[para.

Znaju ja moc tvaju, pole cichoje,
Siłu žyvaju kareńnia lublu.
Serca, vučysia ŭ pola spakaju,
Serca, — hłybiej karani u ziamlu!
I. XII.37 h. Taboły. M. Mašara

Što zrabiŭ dla historyi Polšcy Lelevel, toje dla
historyi Vialik. Kn. Lit. zrabiŭ praf. Ihnat Daniłovič.
Adznačaŭsia jon tak-ža viedaj i luboŭju rodnaj histo-
ryi. Asabliva prajmaŭsia i lubavaŭsia čytańniem
i tumačeńniem starych zabytkaŭ prava i litoŭska-
biełaruska-ukrainskich chronikaŭ, katorych staradaŭ-
naja mova ŭ vusnach jahonych vyhavyvałasja żyvoj
narodnaj biełaruskaj movaj, suchi sposab pisańnia
ažyŭlaŭsia i minuščyna ażyvała ŭva ŭsiej svajej
staradaŭnaj krasie.¹⁾

3. Ihnat Oracevič. Syn unijackaha šviaščeńni-
ka, radziŭsia 1781 h. u Małoj Bierastavicy ŭ Hora-
dzienščynie. Vučyŭsia ŭ Karaleŭcy. Tam byŭ i pra-
fesaram. Pašla prybyŭ u Vilniu i miž inšym vykla-
daŭ historyju Vialikaha Kniaźstva Litoŭskaha. U
1828 h. rasiejski ŭrad za „antydziaržaŭnaść“ ary-
štavaŭ jaho i vyviez u Horadniu. Da 1836 h. byŭ pad
sudom. Pašla vyjechaŭ u Pieciarburh, dzie staranna
pracavaŭ nad historyjaj Vial. Kn. Litoŭskaha. Praca
jaho pad naz.: „Historja Litvy“ astałasja ŭ rukapi-
sie niedrukavanaj.²⁾

1) „Szczególnie się lubował w czytaniu i objaśnianiu sta-
rych zabytków prawa i litewsko-ruskich kronik, których dawny
język w jego ustach przyjmował dźwięki gwary ludowej, suchi
sposób pisania stawał się pełen jaskrawych i żywych barw
i dawna przeszłość ożywała w całej swej starożytnej pięknoś-
ci“. Ludwik Tur — Uniwersytet Wileński. Lwów 1903, bač. 29.

2) Tur, tam-ža bač. 82.

—U Litoŭcaŭ—

Spynili Lit. T-va św. Kazimira. Prad samym novym hodam administracyjnyja ŭłady spynili Lit. T-va św. Kazimira. „Kur. Vil.“ (1.1.38) piša, što stałasja heta za dziejnaść hetaha T-va supiarečnuju z pravam i zahražajučuju bjašpiečnaści i publičnamu paradku.

Viernuč zabranyja rečy. U liŭstapadzie 1936 h. padčas revizii ŭ mnohich litoŭcaŭ byli zabrany rožnyja rečy, jak hrošy, knižki, hazety i inš. Voš-ža Sud pastanaviŭ henyja rečy žviarnuč ich ŭlašnikam. Mnohija svaje rečy ŭžo atrymali.

Studencki ściah u muzej. Litoŭskija studenty, u žviazku z zabaronaj administracyjnych ŭladaŭ nasić uniform (adnastroj), svoj studencki ściah addali ŭ muzej.

Apelacyja da Ministra. Jak viedama, Vilenski Vajavoda zakryŭ Lit. Dabračynnaje T-va. Ad hetaj pastanovy Vajavody Litoŭcy padali apelacyju da Ministra Unutr. Spraŭ.

Kanfiskaty. Skanfiskavany № 6 žurnalu „Liet. Baras“ i № 58 i 60 časapisu „Viln. Žodis.“

Niama dazvołu na hazetu. Pašla zakryćcia „Viln. Rytojus“ Litoŭcy dumali vydavać: „Diena“, pašla „Balsas“, „Žeme“ i ŭrešcie „Puslapius.“ Ŭłady adnak nia dali dazvołu.

Sud nad ks. F. Niavieraj. U pałovie min. miesiaca Vilenski Akružny Sud u šviancianach razhladaŭ spravu ks. F. Niaviery. Abvinavačany jon u tym, što ŭ metryki zamiest: Rybak i Bindar napisaŭ: Ribokas i Bindaras. Sud daŭ jamu varunkova 2 mies. aryštu. Pakarany zlažyŭ apelacyju.

Uračystaść u Lit. Klinicy. Na pieršy dzień Kalad u Lit. Klinicy adbyłasja św. Imša, pašla pašviačeńnie statui Zbaŭcy i ŭrešcie pryńiaćcie hašciej. Śv. Imšy sluchali tak-ža i chvoryja. Na hetaj uračystaści byli pradstaŭniki hramadzianstva ŭsich nacyjanalnaścijaŭ Vilni: Bielarusy, Palaki, Rasiejcy, Žydy. Byli niekatoryja prafesary U.S.B., advakaty, lekary, žurnalisty, ksiandzy. Nastroj byŭ duža pavažny i sardečny. Dušoj hetaj sympatyčnej ŭračystaści i pryńiaćcia byŭ haspadar kliniki šyroka viedamy doktor V. Legiejka.

Jašče adna achviara kamunistyčnaj dyktatury: śmierć P. Miatły.

Apošnim časam dalacieła da Vilni sumnaja viestka ab tym, što niadaŭna pamior na Sałoŭkach, kudy byŭ vysłany bałšavikami, byŭšy bielaruski pasol hramadaviec Piotr Miatła. Byŭ jon slabaha zdaroŭja i saviackaj katarhi nia vydziaržaŭ. Za što-ž jaho sasłali na Sałoŭki? Za toje, što byŭ česnym idejnym Bielarusam. Bielarusy ŭ Polskaj Respublicy znajuć jaho z najlepšaha boku i viestka heta praniała ich da žyvoha. Kali-ž—pytajem—skončycca chłušnia kamunistaŭ ab svabodzie i demokratyzmie ŭ SSSR?

Palityčny praces H. Dembinskaha i inš.

U Vilenskim Akružnym Sudzie nadoviačy zakončyŭsia vialiki sudovy palityčny praces, jaki adbyvaŭsia ad 15 da 22 śnieжня 1937 h. Sudzili maładuju polskuju intelihiencyju: Henryka Dembinskaha—dr. praŭ, ŭciapan Jendrychoŭskaha—mgr. prava, M. Žeromskuju, Ŭl. Barysoviča, J. Schusa i maładoha paeta Juraha Putramenta. Najstarejšy z abvinavačanych ma je 30 hadoŭ. Abvinavačanyja: Dembinski, Jendrychoŭski i Žeromska ja adkazvali prad sudom z astrohu, dzie byli pasadžanyja ŭ červieni 1937 h., a rešta abvinavačanych prychozili ŭ sud z voli.

Prakuratura Vil. Akr. Sudu abvinavačala padsudnych u tym, što jany ŭ časie ad 1935 da pałaviny 1937 h. ŭ Vilni i inšych miascovašciach Polšcy, z metaj nasilnaj žmieny lađu polskaj dziaržavy i adarvańnia ad jaje ŭschodnich vajavodztvaŭ, parazumielisja miž saboju i z inšymi asobami i stvaryli adnalit front z polska-kamunistyčnaj partyjaj. Hetaje abvinavačanie zakvalifikavanaje 97 art. u žviazku z 93 art. k.k.

Akt abvinavačання napisany na 115 bač. mašynovaha pišma. Hałoŭnyja tezy henaha aktu taki ja: Kamintern daŭ nakaz svaim pryčilnikom i sympatykam „pralazić“ u lehalnyja arhanizacyi palityčnyja, prafesyjnalnyja, hramadzki ja, ašvietnyja i h. d. dziela arhanizavańnia tam supolnaha frontu, na jaki Kamintern moh-by mieć uplyŭ. Hetuju rabotu vykonvali abvinavačanyja praz litaraturu i publicystyku.

Na dokaz hetkaha čvierdžańnia Prakuratura predstavila numary hazetaŭ „Poprostu“ i „Karta“, jakija abvinavačanyja redahavali i lehalna vydavali ŭ Vilni. Na pačvierdžańnie aktu abvinavačання Prakuratura padała 45 šviedkaŭ; byli tak-ža šviedki z boku abarony. Abvinavačanych baranili piać advakataŭ. Abvinavačanyja da viny nia pryznalisja i vyjašnjali, što

Kaminternu nie padlahali, z kamunistymi nie supracuňičali i sami nia byli i nia jość kamunistyja, a dziejeli samastojna, zhadna z svaimi pahladami i sumleńniem.

Ŭciapan Jendrychoŭski ŭ svajch vyjaśnieńniach miž inšym skazaŭ tak: „Nikoli nie stajaŭ na stanoviščy separatyzmu ŭ prablemie nacyjanalnych mienšaścijaŭ, ale ŭvažaju, što palitykaŭ denacyjanalizacyi viadzie da separatyzmu“, pryhetym vykazvaŭsia za terytorjalnuju aŭtanomiju dla Ukrainy i dla Bielarusi.

U kancy pracesu, u apošnim słoovie Henryk Dembinski skazaŭ ab bielarskaj spravie mienš-bolš tak: „Nia imknusia da adarvańnia ad Polšcy nijakich ziarniel, ale staju na hruncie samastanaŭleńnia narodaŭ i ŭvažaju kaniešnaścij razviazańnie bielarskaj prablemy; ja ad małalectva prabyvaŭ z Bielarusami, a pašla pryrek zmahacca i za dabro ichniaj spravy. Ja imknusia da taho, kab bielarski narod zaŭsiady žyŭ u najlepšaj zhadzie i suładna z bratnim narodom polskim.“

23.XII. byŭ abvieščany prysud, jakim śčvierdžana, što ŭsim padsudnym vina abaznačana ja aktam abvinavačання *niedakazana*. Adnačasna Sud śčvierdžajučy, što Henryk Dembinski i Ŭciapan Jendrychoŭski ad 1935 da pałaviny 1937 h. redahavańniem i vydavańniem „Poprostu“ i „Karty“, atak-ža publičnymi vystupleńniemi ŭzbudžali ŭ hramadzianstvie, sposabam karalnej prapahandy, revaluacyjnyja nastroi, robiačy padhatoŭku da nasilnaj žmieny lađu Polskaje Dziaržavy, — pryznaŭ im prastupstva prociŭ 96 art. u žviazku z art. 93 k.k. i Dembinskaha z Jendrychoŭskim zasudziŭ pa 4 hady vastrohu i pazbaviŭ na 5 hadoŭ pravoŭ, zaličajučy śledčy aryšt ad 5 červienia 1937 h. Ŭsie inšyja padsudnyja apraŭdanyja.

Abarona zasudžanych padała apelacyju. I. M.



A ŭ Kitai ŭ Žoŭtaj rečce
Vada mutnaja niasiecca.
A na frontach biaz pryčyny
Ludzi reżucca niavinny.
Sam Japoniec praŭdu znaje —
Svaju kryŭdu spahaniaje. —

Tak, kazali, voŭk kaliści
Nie žadaŭ čužoj karyści:
Raz pryšlo z aŭcoj pabicca —
Nu... bo musiŭ baranicca.

Cyhan vylez z čužoj skryni... —
Vyjšaŭ z Lihi Mussolini.
Cyhan kaža: „Totku mała —
Ŭ skryni dreń! — chudoje sała...”
Mussolini kaža: „Dosić,
Liha zhody ŭ mianie prosić;
A ja znaju dobra duža —
Niama zhody biez aružža!”
Cyhan kaža: „Drenna sała! —
Kab jano nie dačakała —
Bołš siudy da samaj šmierci
Nia pryciahnuć mianie čercil!”
Duče kaža: „Liha znała,
Što mnie Afryki ŭsiej mała:
Liha mnie, zamiest haŭcinca,
Zbuntavała Abissinca —

K' čortu Lihu! niachaj znaje,
Kaho straciła, durnaja...

Stalin svoj parlamant złataŭ:
Sam pastaviŭ kandydataŭ,
Sam ich vybraŭ, sam naznačyŭ
I na toje pilna bačyŭ,
Kab i voła ŭsienarodna
Była volna i svabodna.
Ŭsio načalstva było rada,
Bo narod — padručna stada —
Sam slabie sa skuraj vydaŭ:
Nia čytaŭšy, karty kidaŭ —
Vybraŭ vybranych paslušna
I pajšoŭ damoŭ biazdušna.
Jedzie Stalin biezpardonna
Na narodnaj voli konna:
Vierch „ačyściŭ”, sam svabodny,
A za im narod hałodny...

Ŭ Rumunii, jak treski,
Pajšli ŭ śmietnik „Tituleski”;
Ciapier vyraz novy guz —
Adzin Goga, druhi Kuz.
Goga lejcy chvaciŭ žvava,
Kuza voz skruciŭ naprava —
Nie pamazaŭšy kalos,
Latuć, pokol trešnie voz.

Lavon Vietrahon



Zamiest pabiełarusku--papolsku

Łunna (Haradzienščyna). Ŭ nas
pa školach pravasłaŭnych našych
dziaciej relihii vučać papolsku.
Bački i dzieci, viedama, žadali-b,
kab navučaŭnie heta adbyvalasia
pabiełarusku, ale ich nia słucha-
juć. Dzieci nieachvotna vučacca,
nia słuchajuć baciuški i — što naj-
horšaje — astyvajuć da relihii. Zda-
jecca, što vina ŭ hetym i našych
baciušak, jakija nia dbajuć ab na-
rodny biełaruski jazyk.

Pravasłaŭny Bielarus.

Zakaranilisia baptysty.

Łyski kala Bielastoku. Z daŭ-
na ŭ nas zavialisia baptysty i tak

haniebna, što ich i vykaranić ciaž-
ka! Amalšto kožnuju niadzielu ja-
ny z Bielastoku da nas prycho-
dziać i nabaženstvy svaje praviać.
Pravasłaŭnyja z našaj wioski ŭžo
ŭ cerkvu ani ŭ Charošć, ani u
Chvasty zusim nia chodiać. Miž
inšym vina tut i pravasłaŭnych
śviaščeŭnikaŭ, jakija ŭ navučaŭni
viery čurajuca rodnaj svaich
viernych biełaruskaj movy.

T. S.

Spor ab cerkvu.

Jody, Brasłaŭskaha pav. Ŭ nas
tut kruhom Bielarusy: i kataliki
i pravasłaŭnyja. Hetich apošnich
badaj bołš, jak pieršych. Žyvuć
jany miž saboj zvyčajna ŭ poŭnaj

Husak

(Bašnia).

Ŭ dvare husak byŭ — prosta dziva!
Takaja ptuška hamanliva:
Z pavietra ŭlot chvataŭ navinki.
Złaviŭšy viestku, ni chvilinki
Nia moh, choć plač, strymać ŭ
[sakrecie,
Kab nie raźnieści pa ŭsim śviecie.
Mužčyna — jon, adnak bywała,
Kali ŭžo husak brakavała,
Zanosiŭ kačkam novy vieści;
Prytym lubiŭ u ich padjeści...
Pašla, združyŭšy z śvinskim stadam
Z vialikim vystupiŭ dakładam:
Ŭsim i kožnamu tłumačyŭ,
Što dumaŭ, znaŭ, ci čuŭ, ci bačyŭ,
A śviŭni słuchali, hladzieli —
Ŭ kancy ŭsim hurtam druha žjeli.

Dziejać, z pamiž ludziej,
Nia laž da kačak, da kurej,
Kab nie narvacca na śviniej!

Wincuk Advažny.

Čhto vystaŭ nam hrošy, a
„Chryścijanskaj Dumki“ nie atrym-
livaje, ci atrymlivaje nieakuratna,
toj zamiest tracicca na listy ŭ re-
dakcyju, niachaj złoža na svajej
pošcie tak zvanuju „reklamacyju”,
jakaja ničoža nie kaštuje i vyhla-
daje hetak:

Na adnym baku kavałačka
papiery pišycca ŭviersie „Rekla-
macja gazetowa“ i niżej adras
našaj redakcyi, a na druhim baku
tolki hetak:

Nie atrymaŭ № . . . (tut pa-
dać katory numar) „Chr. Dumki”
i dać svoj adras. Bołš ničoža pi-
sać niemožna.

zhodzie, pokol čhto nie nastroić
adnych na druhich. Apošnim ča-
sam u nas pajšoŭ vialiki spor
miž katalikami i pravasłaŭnymi.
Pajšlo za cerkvu, jakuju ad nas
kataliki choćuć adniać. Čym heta
ŭsio skončycca, — niaviedama. My
śviedamyja Bielarusy, jak kataliki,
tak i pravasłaŭnyja, nia hledziačy
na hety balučy dla nas spor, sta-
rajemsia i dalej žyć u zhodzie i
pabracku.

I. M.

Biełaruski časapis

„Chryścijanskaja Dumka“

Vychodzić try razy u miesiac
razam z miesiačnym dadatkam dla dziaciej

„ZORKA“

kaštuje ūsiaho 3 załatoŭki na cely hod.

zmiest časapisu bahaty i roznarodny. Pracujuć u im pieršarad-
nyja biełaruskija publicysty, piśmieŭniki i paety.

Vypisvajcie i prysylajcie padpisku!

Adras redakcyi i administracyi: Vilnia, Zavalnaja vulica № 1.

ZPALITYKI

Vybary ū SSSR. Zaletaš i letaš, kali ūlady SSSR apaviaščali ab zmiennie ū Savietach kanstytucy, mnohija ludzi dobroj voli i ūsia eŭrapejskaja demokracija chacieli hetamu vieryć i spadziavalisia, što bałšaviki paznali svoj hlum pracujućych masaŭ i sapraŭdy šukajuć daroh da vychadu z cianioŭ na šyrejšy i šviatejšy prastor. Adnak akazałasia, što i heta dyła čarhovaja publičnaja ilža bałšavikoŭ prad usim švietam. Kanstytucyju zmiaili, ale dyktatury Stalina nia tolki nie skasavali, ale i ničym nie ahraničyli. Vybary ū h. zv. parlamant Savieŭaŭ praviali, ale-ž heta nia byli vybary, bo na pasloŭ naznačali biaz vybarščykaŭ. Dziela hetaha sklad savieckaha parlamantu vyhladaje hetak: na 1143 pasloŭ Najvyšejšaj Rady „vybrana“ 855 kamunistych i 288 biezpartyjnych. Vybarščykaŭ kamunistych było kala 2 milionaŭ, a vybarščykaŭ biezpartyjnych — 90 milionaŭ.

Z hetaha vyhladaje, što na adnaho pasla kamunista davoli było 2000 hałasoŭ, a na adnaho pasla biezpartyjnaha treba było 300.000 hałasoŭ.

Hetak vyhladaje bałšavickaja demakracija.

Palityčnyja viečy i žjezdy ū Polšcy. Možna skazać, što palityčny miasjed ū Polšcy pačaŭsia prad Kaladami. Ū palityčnyja hulni pajšli i „staryja“ i „maładyja“, biednyja i bahatyja. Zakrataŭsia OZN, vystupila na palityčnuju vidoŭniu Stron. Ludove, sklikajućy svoj kanhres, adbyvalisia narady PPS, demonstravali i endeiki. Adbylisia žjezdy mołodzi, vydali svaje pastanovy, jakija vyjaŭlajuć pastroi maładoha pakaleŭnia i heta ūsio hluchim recham adbiłasia miž pasolskich kreslaŭ u Sojmie i Senacie. Pačalisia i tam krataŭni dziela arhanizavaŭnia pasolskich klubau. Zahavaryli ūsie ab zmiennie vybarnaj ardynacyi. A narod čakaje vybaraŭ...

Sudovy praces za sialanski strajk. Letašni sialanski strajk ū Polšcy, jaki adbyŭsia letam i končyŭsia kryvava z 42 zabitymi i niekalkimi ranienymi, ciapier razhladajuć Sudy. Nadoviačy ū Piaremyšli končyŭsia hetki vieliki sudovy praces

prysudam 10 asob sialan, jakija dastali ad 7 miesiacaŭ da 3 z pałavinaj hadoŭ turmy. Hetkija pracesy adbyvajucca i ū inšych miascoch.

Baski ūratavali svoj skarb. Abkryvaŭlenyja chatnim hišpanskim razbojem Baski zdaleli ūratavać svoj skarb, jaki składajecca z zołata ū štabach, darahich kamianioŭ i cennych abrazoŭ, ahulnaj vartašci 10 miljardaŭ frankaŭ, vyviazšy jaho ū Paryž — stalicu Francyi. Paŭstancki ūrad hien. Franko zažadaŭ ad Francyi vydačy jamu hetaha skarb. Sprava apynułasja ū sudzie. Sud žadaŭni paŭstanckaha ūradu addaliŭ i prysudziŭ skarb hišpanskamu ūradu, jaki z Baskami stajac za adno.

Vajskovaja služba dla žančyn. Novy prajekt zakonu ab ahulnaj vajskovaj službie ū Polšcy pradbačyć abaviazak vajskovaj služby i dla žančyn. Hetamu abaviazku majuć padłahać žančyny ad 19 da 45 hadoŭ. Žančyn buduć vučyć sanitarnaj služby, supročazavaj i pažarnaj abarony, služby varty i h. p. Hetkim vajskovym abaviazkam buduć padłahać tolki tyja žančyny, katoryja sami, dabrawolna zaŭjaviać, što chočac prajsci hetkuju vajennuju padhatoŭku. Adnak vajskovaja ūlady mohuć paklikać na vajskovaje vučennie žančyn, pašla skančennia imi siarednij školy.

„Viečny narod“. Niamiecki nacyjanalizm, u formie hitleryzmu, užo pierastupaje apošnja hranicy zdarovaha razsudku. Nadoviačy na partyjnym viečy nac.-soc. u Berlinie hałošny ideoloh hitleraŭskaha nac.-socjalizmu A. Rozenberg u svajej prahramovaj pramovie zajaviŭ: „viečny niamiecki narod staić panad usimi kaściołami, cerkvami i relihijami“. Ū kancy jon nie pasaromiłsia skazać i hetak: „Nac.-socjalistyčnaja partyja stałasja dla nas bačkaŭščynaj palityčnaj i duchovaj“.

Jak bačym hitleraŭcy novaje pahanstva šyrać nie na žarty.

Pry hetym nieadrečy žviarnuć uvahu, što padobnaje pahanstva šyrać i polskija nacyjanalisty ū svaim časapisie „Zadruga“, dzie katalictva staviać naraŭni z kamunizmam i masonstvam.

Wilenskaja chronika.

Zakryćcie carkvy šv. Trojcy. Vilenskaja administracyjnaja dziaŭžaŭnaja ūlada 20.XII.1937 h. zakryła pravasałnuju carkvu šv. Trojcy dziela toho, što jana patrabuje pavažnaha remontu.

Kanfiskata. № 9 „Przegładu Wileŭskiego“ skanfiskavany. Ū minulyim hodzie vyjšia ūsie 9 numaroŭ i ūsie byli skanfiskavany.

Biblijateka U. S. B. naličaje 380 tysiać skatalohavanych knih i časapisau. Pracaŭnikoŭ u biblijatecy — 42 asoby.

„Alkoholizm“. Pad hetkim nazovam vyjšia brašura dr. Jadvihi i St. Hrynkievičaŭ. Hałošny skład: Kniharnia „Pahonia“, Vilnia, Zavalnaja 1.

Paštoŭaja skrynka.

Ūl. B. Dziakujem, prošbu spaŭniajem, probnyja numary „Chr. D.“ vysylajem.

Pr. Bieł. Dziakujem, karystajem, prosim bolš.

R. P. Prošbu spoŭnili.

J. Surv. Za pryvitaŭnie dziakujem. „Chr. D.“ pasylajem.

A. S. Pasylajem.

Synu Mužyka. Z viestak skarystajem; vierš da duku nie nadajecca. Toje, što napisali vieršam, apišycie zvyčajna.

a. L. H. Prošbu Vašu spoŭnili. Ci atrymlivajecie „Chr. D.“?

J. S. Časapis naš Vam pasylajem i čakajem na padpisku. Prysylajcie adras Vašych znajomych na probu!

a. J. G. Časapis pasylajem, čakajem padpiski.

a. Z. S. Adras zmiaili, čakajem naležnaści.

B. L. Pasylajem na probu. Dumajem, što jak paznajecie dobra, dyk vypišycie i nastała.

M. L. Prošbu spoŭnili. Vysylajem patrebnyja Vam numary „Chr. D.“, a tak-ža krychu knižak. Starajciesia i Vy nam dapamahyć!

P. B. Dziakujem, karystajem, pišycie bolš i čašciej.

T. S. Z viestki, jak bačycie, karystajem.

Na „Chr. D.“ prystali: F. Hr. — 2 zał., J. S. — 3.50, R. L. — 0.60, M. V. — 1.00, a. L. H. — 5.00, V. S. — 1.40, M. Š. — 1.00, K. R. — 0.50, M. J. — 2.00, W. B. — 0.60, K. Š. — 1.00, A. B. — 1.20, F. S. — 2.40, A. Ł. — 5.00, K. H. — 2.40, B. D. — 4.00, St. B. — 1.00, ks. J. S. — 3.50, M. R. — 1.20, M. K. — 3.00.

(d. b.)

Ž a r t

Žonka: — Hdzie-ž ty, pjaniuha, tak ukačaŭsia?

Muž: — Ci-ž ja vinavaty, što niechta vulicu tak papeckaŭ?..

Nastupny numar „Chryścijanskaj Dumki“ vyjdzie 20 h. mies.

„Chr. Dumka“ vychodzić: 10, 20 i 30 kožnaha miesiaca.
Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ.
Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMAŁKOVIČ

Vydaviec KS. AD. STANKIEVIČ

Biełaruskaja Drukarnia im. Fr. Skaryny, Vilnia, Zavalnaja vul. № 1.